
सयकोटथ्की घटना 


देश की स्वतन्त्रता के लिए शहीद 
संत मंगल सिंह, संत मस्तान सिंह, 
संत गुरमुखव सिंह 
0०5 अगस्त 487, रायकोट (पंजाब ) 
जसवबिंदर सिंह, हिस्टोरीयन 
जुलाई, 2009 
कापियाँ : 5000 


प्रकाशक : निदेशक, सूचना एवं जन सम्पर्क विभाग, पंजाब 
मुद्रक: कट्रोलर, मुद्रण एवं लेखन सामग्री, पंजाब द्वारा 
पैराडाईज प्रिंट्रज (), चण्डीगढ़। 





पुस्तक मं प्रकट किये गए विचारों एवं तथ्यों के सम्बन्ध में लेखक ज़िम्मेवार 
है। पंजाब सरकार या सूचना एवं जन सम्पर्क विभाग, पंजाब का इन 
विचारों से सहमत होना जरूरी नहीं। 

रायकोट को घटना 
» सतगुरू रामसिंह जी द्वारा 857 ई0 को बैसाखी के दिन शुरू 
किया गया “कूका आन्दोलन” कई प्रकार से अद्वितीय था । जब पंजाब 
पर अंग्रेजों ने अपना अधिपत्य स्थापित कर लिया तो सतगुरू जी ने 
विदेशी साम्राज्य से निजात पाने के लिए पंजाब की जनता को जागृत 
और संगठित करना शुरू कर दिया । 9वीं शताब्दी के दूसरे अर्ड में 
केवल नामधारी सिख ही थे जो संगठित ईप में स्वतन्त्रता के लिए संघर्ष 
कर रहे थे । सतगुरू जी ने लोगों को विदेशी साम्राज्य के विरूद्ध 
असहयोग आन्दोलन का आह्वान किया । स्वदेशी वस्तुओं का प्रयोग 
और विदेशी वस्तुओं, सुविधाओं, अदालतों, स्कूलों, रेलगाड़ियों, 
नौकरियों आदि के बहिष्कार के लिए प्रेरित किया और अपनी डाक 
व्यवस्था चलाई जिसे इतिहास में “कूका पोस्टल सर्विस कहा जाता है । 
स्वतन्त्रता संग्राम को और बल देने तथा संयुक्त प्रयत्न करने 
के लिए कश्मीर, नेपाल, काबुल और रूस के साथ सम्पर्क स्थापित 
किया । कश्मीर में तो एक कूका पलटन का भी गठन किया गया । 
नेपाल में रहने वाले 857 के क्रान्तिकारियों के साथ सम्पर्क स्थापितत 
किया और पंजाब के लोगों. को संघर्ष के लिएं तैयार किया । अंग्रेज 
सरकार द्वारा प्राधीनता के एहसास जताने के लिए पंजाब में बड़े पैमाने 
पर गौवध शुरू कर दिया गया था । पवित्र नगरी को भी, जिसे गुरूजी 
का आर्शीवाद प्राप्त था, इस घिनोनी स्थिति का सामना करना पड़ा । यह 
सिखों के लिए एक चुनौती थी । सतगुरू राम सिंह जी के प्रचार के 
कारण लोगों में जागृति आ गई थी और वे गोवध से बहुत दुखी थे । जब 
पंजाब के हिन्दुओं और सिरों द्वारा किए गए शान्तिपूर्ण यत्न गौवध 
रोकने में विफल रहे तो जोश में आकर नामधारी सिखों ने अमृत्तसर, 
बागांवाली तथा रायकोट में गऊ हत्यारों के विरुद्ध कार्यवाही की और 
फांसी पर झूल गए । रायकोट की घटना भी इसी का एक भाग थी। 

१5 जुलाई, 87 की रात को नामधारी सिखों ने रायकोट के 
बूचड़खाने पर हमला किया और गऊ हत्यारों का वध कर दिया । इस 
घटना ने चारों ओर हड़कंप मचा दिया क्योंकि 4 जून की रात को 
अमृतसर के बूचड़खाने पर हमला करने वाले अभी तक पकड़े नहीं जा 
सके थे । बाद में इस केस में शामिल गुरमुख सिंह, मंगल सिंह और 
मस्तान सिंह क़ो पकड़ लिया गया । उन पर मुकदमा चलाया गया और 
27 जुलाई, 87 को उन्हें फांसी की सजा सुना दी गई । दो और 
व्यक्तियों ज्ञानी सूबा सिंह व रत्न सिंह नाईवाला को गिरफ्तार करके 
उन पर भी मुकदमा चलाया गया । 

05 अगस्त, 87 को तीन न/मधारी सिखों मंगल सिंह, मस्तान 
सिंह तथा गुरमुख सिंह को सैंकड़ों लोगों की उपस्थिति में सरेआम फांसी 
पर लटका दिया गया । अंग्रेजों की गौहत्या को प्रोत्साहन देने की नीति 
के विरुद्ध नामधारी सिरों द्वारा केवल रायकोट में ही कार्यवाही नहीं की 
गई बल्कि इससे पूर्व 4-5 जून की रात को उन्होनें अमृतसर में 
बूचड़ों के विरुद्ध कार्यवाही की थी जो अंग्रेजी साम्राज्य और उसकी 
नीतियों को खुली चुनौती थी । 

खालसा राज के समय पेंजाब में गौहत्या पर पूर्ण प्रतिबंध था । 
महाराजा रणजीत सिंह के काल में जब अंग्रेज सेना पंजाब से गुजरती 
थी तथा महाराजा की सेन में जो यूरोपियन अधिकारी कार्यरत थे सबके 
लिए गोहत्या करना और गौमांस का प्रयोग करना पूर्णतया वर्जित था । 
यहां तक कि 847 में जब अंग्रेज पंजाब में शासित हो गए थे तो भी 
पंजाब के लोगों की भावनाओं को ठेस पहुंचाने का प्रयास नहीं किया 
गया था । अमृतसर में श्री दरबार साहिब के मुख्य द्वार पर अंग्रेज रैजिडैंट 
लरेंस ने जो पटिका लगवाई थी उसमें अंकित था कि “अमृतसर में 
गौवध नहीं किया जायेगा ।” परन्तु 849 में जब अंग्रेजों ने पंजाब पर 
अपना आधिपत्य पूरी तरह स्थापित कर लिया तो उन्होंने पहले वाली 

नीति बदल दी जिसमें व्यवस्था थी कि किसी भी व्यक्ति को अपने 
पड़ौसी के धार्मिक मामलों में हस्ताक्षेप करने की आज्ञा नहीं होगी । 

पंजाब पर आधिपत्य स्थापित करते ही अंग्रेजों ने फूट डालो 
राज करो की नीति पर अमल करना शुरू कर दिया था । पंजाब में 
मुसलमानों की भारी संख्या थी और गौवध के लिए उन्हें छूट देकर 
अंग्रेज अपने राजनीतिक.उद्देश्य के लिए उनका लाभ लेना चाहते थे । 
अंग्रेज गौमांस खाते थे और मुसलमान भी इसलिए धार्मिक विचारधारा 
की छूट देने के साथ मुसलमान वर्ग से अंग्रेजों को समर्थन मिल सकता 
था. और वे चाहते भी यही-थे कि गौवध के मामले को लेकर हिन्दू 
सिखों और मुसलमानों का आपसी भाईचारा टूटे और उनमें दूरी बढ़े । यह 
बांत उनके साम्राज्य के हित में थी । 08 अप्रैल, 869 को भारतीय 
सिविल सेवा की परीक्षा-के एक नोट में पंजाब के उपराज्यपाल ने लिखा 
था “चर्बी वाले कारतूसों की तरह किसी भी प्रश्न पर अथवा गौवध के 
विरुद्ध आवाज के कारण बवाल खड़ा हो सकता है और महीने भर ही में 
पूरा राज्य आग की लपटों में घिर सकता है ।” थोड़ा आगे चलकर 
उपराज्यपाल ने पैरा 77 में लिखा (लोक समनते हैं) “अंग्रेज स्वयं 
गौमांस खाते हैं और मुसलमानों को भी गौवध के लिए प्रोत्साहन देते हैं 
तांकि हिन्दुओं और मुसलमानों में दूरी बढ़े और गौवध के प्रश्न को तो 
पिछले 20 वर्षों से बहुत ही खत्तरनाक माना जा रहा है और यदि यही 
भावना (अंग्रेजों द्वारा गौहत्या करने की भावना) हमारी स्थानीय 
सैनिकों तथा पुलिस में भी फैल गई तो यह कहना अनुचित नहीं होगा 
कि कुछ समय के अन्दर ही भारत के बड़े भाग से बरतानवी शासन 
उखाड़ दिया जायेगा ।” 


गौवध के बारे में मुसलमानों के प्रति नीति के सम्बंध में पंजाब 
के माल कमीश्नर जी-.एस. औगलीवन ने लिखा कि जहां तक नेताओं 
का प्रश्न है गौवध विरोधी आन्दोलन धार्मिक जोश की आड़ में राजद्रोह 

है । महारानी विकटोरिया ने भी दिसम्बरू]893: में वायसरॉय लॉर्ड 
लैनिसडॉन को एक पत्र में लिखा कि हिन्दुओं के मुकाबले मुसलमानों 
की ओर अधिक ध्यान देने की आवश्यकता है ओर वे निश्चय ही 
अधिक वफादार हैं । बेशक मुसलमानों द्वारा.गौवध करने के विरोधी 
आन्दोलन को एक बहाना ही बनाया गया है फ़िर भी यह आन्दोलन 
वास्तव में हमारे विरुद्ध है । 2 पी 

एक फारसी सामाचारपत्र ने ।884 के.अपने अंक में लिखा था 
कि यदि मुसलमान गौवध करते हैं तो यहस्अंग्रेज़ अधिकारियों के 
आदेश पर ही किया जाता है । ये अधिकारी हिन्दुओं और मुसलमानों 
के बीच दूरी बनाये रखना चाहते हैं । ६६. 

उपरोक्त सभी प्रमाणों से यह स्पष्ट हो जाक्त है कि-पंजाब पर 
काबिज होने के बाद अंग्रेजों ने जान- बूझकर गौहंत्या की छूट दी थी 
त्ताकि पहली बात यह कि हिन्दुओं, सिखों और मुस्लमानों के बीच 
झगड़े हों और दूरी बढ़े, यह बात अंग्रेजों की फूट डालो-राज करो की 
नीति का हिस्सा थी । दूसरी बात मुसलमानों को अपने पक्ष में करके 
अपना साम्राज्य मजबूत करना था । इन सब बातों का उद्देश्य 
राजनीतिक ही था इसलिए पंजाब में ना|मधारी सिखों द्वारा अमृतसर, 
रायकोट आदिक्षेत्रों में गौवध के विरूद्ध की गई कार्यवाहियां धार्मिक 
विचारधारा की ओट में राजनीति से ही प्ररित थी । सतगुरू रामसिंह जी 
के इस उद्देश्य से किए गए प्रचार के बारे में 2 फरवरी, 872 को 
पंजाब के एक महाराजा ने पंजाब सरकार को लिखा था कि यह बात 
निश्चित हे गुरू रामसिंह का असल उद्देश्य धार्मिक लहर के बहाने 
सत्ता प्राप्त करना है। 

04 नवम्बर, 87] को अम्बाला के कमीश्नर ने सरकार को 
एक लम्बी चिट्ठी लिखी जिसमें एक जगह पर उन्होंने सारी घटनाओं 
का विश्लेषण करते हुए लिखा है कि मैं सोचता हूं कि उपरोक्त सभी 

बातों का निचोड़ यह है कि कूका लहर (शुरू-शुरू में निःसदेय यह 
कैसी भी थी) अब यह पूरी तरह राजनीतिक बन गई है, धार्मिक नहीं 
रही । 

इन सभी तथ्यों को ध्यान में रखते हुए यह समझा जा सकता 
है कि नामधारी सिखों द्वारा गौवध के विरूद्ध की गई कार्यवाहियां 
वास्तव में अंग्रेजी साम्राज्य की नीतियों के विरुद्ध ही थीं और उनका 
उद्देश्य राजनीति था, धार्मिक नहीं । 20वीं सदी के तीसरे दशक में 
महात्मा गांधी ने नमक का कानून तोड़ने के लिए डांडी मार्च किया था 
। नमक तो रसोई में प्रयोग की एक वस्तु है फिर भी नमक आन्दोलन 
का डांडी मार्च अंग्रेजों के विरुद्ध राजनैतिक संघर्ष का प्रतीक माना 
गया । ठीक इसी तरह न|मधारी सिरों द्वारा अमुतसर और रायकोट में 
बूचड़ों के विरुद्ध की गई कार्यवाही उनके गलत कानून को तोड़न के 
लिए थी जो फूट डालो और राज करो की नीति पर आधारित थी । 
इसलिए अमृतसर और रायकोट में बूचड़ों के विरुद्ध की गई 
कार्यवाहियां पूर्णतया राजनीतिक उद्देश्य से थीं और इन्हें इसी संदर्भ 
में देखने की आवश्यकता है । 

रायकोट में शहीद किए गए न/मधारी सिखों गुरमुख सिंह, 
मंगल सिंह और मस्तान सिंह ने देश की आजादी के लिए आत्म 
बलिदान किया। उनके प्रति हमारी सच्ची श्रद्धांजलि यही होगी की 
भारत. के लोग उनके अद्वितीय बलिदान को सदैव याद रखें और 
इतिहासकार उन्हें इतिहास में योग्य स्थान दें जो यह गाते हुए फांसी 
पर झूल गए: 

असां हिन्द विच गदर मचाउना कदना फिरंगियां नूं। 

उनके बलिदान से देशवासियों में ऐसी भावना पैदा हुई कि 
अंग्रेजों को भारत छोड़ना पड़ा और भारत स्वतन्त्र हुआ । 


शिं॥रलव थे ; एथ्व३05९ शिश5 (), (॥आव8 थी 

